

මාතඬුග ජාතකය

බුදු රජාණන් වහන්සේ ජේතවනාරාමයෙහි වැඩ වාසය කරන සේක් උදේනි වංශයෙහි උපන් එක් රජෙකු අරභයා වදාළ සේක.

දිනක් පිණේඩාල භාරලාභ මහ තෙරුන් වහන්සේ කොසැබෑ නුවර උදේනි රජ්ජුරුවන්ගේ උයනට වැඩ එහි ධ්‍යාන සැපයෙන් උන් සේක. එදින එනුවර රජකරන අන්තඃපුර ස්ත්‍රීන් සමග උයන් කෙළියට පැමිණියේ නොබෝ වේලාවකින් රා මදයෙන් මත්ව එක් අගනක ඇකයෙහි හිස තබා වැදහොත්තේය. අනිත් පුරගනෝ රජතුමාට නින්ද ගිය බැව් දැන කුරුස භාණ්ඩ පසෙක දමා උයන් සිරි නරඹමින් යන්නාහු සල් රුක මුල සමාපත්ති සුවයෙන්කල් යවන පිණේඩාල භාරලාභ හිමියන් දැක වැද එකත්පස්ව උන්හ. තෙරුන් වහන්සේ ඔවුන්ට බණ දෙසූ සේක ස්වල්ප වේලාවකට පසු පිබිදී රජතුමා අවට බලා වණ්ඩාල කෙල්ලෝ කොයිදැයි විචාරා තෙරුන් ලග බණ අසමින් උන්නා දැක තෙරුවන් ගුණ නොදක් ඔහු වහා කිපී එහි පැමිණ එම්බල තවුස් වෙස්ගත් හොර මහණ, කෙලෙසුන් කෙරෙන් දුරුවූයෙමිසි ලොවට පෙන්වා මේ නව යොවුන් ස්ත්‍රීන් සමග විනෝද වන්නේයැයි අක්‍රොශ පරිභවකොට අවටින් බොහෝ දිම් කුඩු ගෙනවුත් තෙරුන්ගේ ඇඟට දැමූහ. මෙයින් පීඩාවට පත් තෙරුන් වහන්සේ මහත් සෘඪී ඇතිව ආකාශයට නැගී ජේතවන දොරටුව සමීපයට බට සේක. බුදුරජාණන් වහන්සේ ඔවුන් දැක කාරණය දන්වා සේක් විනමුත් විචාරීමෙන් ජාතක ධර්මයන් දෙසීමට අනෙච්චත්ති වේදැයි සිතා තෙරුන් අමතා කොතැන් සිට කුමක් නිසා මෙහි පැමිණියෙහිදැයි අසා විස්තර දැන මහණෙනි, උදේනි රජතෙම ප්‍රවෘජ්තයන් වෙහෙසුයේ දැන්මතු නොවෙයි පෙරත් හිංසා පීඩා කොට පෙලුයේ වේදැයි ඉකුත් වත දක්වා වදාළ සේක.

යටගිය දවස බරණැස බ්‍රහ්මදත්ත නම් රජකෙනෙක් රාජ්‍යය කරන කල්හි එරට වණ්ඩාල කුලයක උපන් මාතඬුග පණ්ඩිත යන නාමයෙන් ප්‍රසිද්ධ මානවකයෙක් විය. බරණැස් සිටාණන්ටද රුවින් අගතැන්පත් දිට්ඨමංගලිකා නමින් ප්‍රසිද්ධ දුවක් වූවාය. ඕනොමෝ මානවකයන් දැකීම මගුලයි යන අදහසෙකින් සිටියාය. දිනක් ඇ පිරිවරින් යානාවකට නැගී උයන් කෙළියට යන්නීය. ඒ අතර මාතඬුග පණ්ඩිත තෙමේ කිසි කටයුත්තක් සඳහා නුවරට යන්නේ ඇතුල් වාසල් දොරදී දිට්ඨමංගලිකාව දැක ඉවත ගොස් ඇලි ඇලි සිටියේය. ඇ තිරය අස්සෙන් වට පිට බලන්නී පණ්ඩිතයන් දැක කවුරුදැයි විචාරා වණ්ඩාල පුත්‍රයෙකැයි දැන අනේ නොදැක්කයුතු නිව පුරුෂයෙකු දුටුවිනිමැයි සුවද පැණින් ඉස් සෝදා නා උයන් කෙළියට නොගොස් කල කිරී ආපසු ගෙටම ගියාය. එහි සිටි බොහෝ ජනයා මේ දෘෂ්ඨවූ වණ්ඩාලයා නිසා නොමිලේ අපට ලැබෙන රාමස් ආදිය අද නැතිවගියේයයි කී පණ්ඩිතයන්ට අනිත් පයින් ගසා දුරුවල කොට දමා ගියහ. පන්ඩිතයෝ ද ඇසිල්ලක් එහිම කල් යවා ඇගේ පිරිවර ජනයා නිවරදවූ මට හිරිහැර කළහ. මුත් මට දුන් වෙහෙසට මොවුන්ගේ ස්වාමී දුව වූ දිට්ඨමංගලිකාව ලදොත් මිස මින් නොයමිසි අධිෂ්ඨානය කොට එබැව් දන්වා සිටාණන්ගේ දොරකඩ වැදහොත්තේය. මෙසේ දින හතක් ඉක්ම ගිය තැන සිටුතුමා දිට්ඨමංගලිකාව ඔහුට පාවා දුන්හ. ඇ පණ්ඩිතයන් අමතා ස්වාමිනි නැගී සිටුවයි කීහ. සොඳුර තොපගේ පරිවාර ජනයා මට බොහෝ හිංසා කළහ. නැගී සිටිය නොහැක්ක තොපගේ පරිවාර ජනයා මට බොහෝ හිංසා කළහ. නැගී සිටිය නොහැක්ක තොපගේ වාරුවෙන් මා ගෙන යවයි කියා ඇගේ ආධාරයෙන් නැගී සිට වණ්ඩාල ග්‍රාමයට ගියහ. පණ්ඩිතයෝ ඇ ජාතිහෙද නොකොට කීප දවසක් ගෙවා මම වනයට යම් එනතෙක් කලනොකිරී වසවයි වල්වැද ශ්‍රමණ ප්‍රවෘජ්‍යවෙන් පැවිදිව භාවනාකොට ධ්‍යාන උපදවා සත්වන දවස්හි දිට්ඨමංගලිකාවට පිහිටවෙමිසි සිතා සෘඪීයෙන් අහසින් පැමිණ සැබොල් ගම දොරෙහි බැස ගේ දොරට ගියේය. ඕනොමෝ ස්වාමියා ලඟට ගොස් ස්වාමිනි, මා අනාථකලේ මන්දැයි ඇඩුවාය. පණ්ඩිත තෙම සොඳුර, තොපට කිසි අඩුවෙක් නැත. නොබියවී, තොපට පෙරටත් වඩා සැප සම්පත් ලබා දෙමි තොප පිරිස මැද මෙසේ කියව, මාගේ ස්වාමියා එසේ මෙසේ කෙනෙක් නොව, මහා බ්‍රාහ්මයයි කියව දැන් තොපගේ ස්වාමියා කොයි දැයි විචාළ කල්හි බ්‍රහ්ම ලෝකයට ගියේය. අදින් සත්වන ලබන පසළොස්වක දිනයෙහි සඳ මඩල පලාගෙන එන සේකයි කියවයි නියමකොට හිමාලයට වැඩි සේක. දිට්ඨමංගලිකාවද බරණැස් නුවර මහජනයා මැදට ගොස් පළමු සේ කියා ඇවිද්දාය මහ ජනයාද මෙයින් පුදුමයටත් ප්‍රීතියටත් පත්ව නියමිත දිනයෙහි රාශීභූත වෙමින් උන්හ. පණ්ඩිතයන් වහන්සේ පසළොස්වක දිනයෙහි සඳ අහස් මැදට වන් කල්හි බ්‍රහ්මාත්ම භාවය මවාගෙන සියළු කසිරටද දොළොස්යොදුන් බරණැස් නුවරද එකාලොක කොට වන්ද මණ්ඩලය පලාගෙන බැස බරණැස් නුවර මත්තෙහි තුන් යලක් පැදකුණු කොට මහ ජනයාගෙන් පුජා ලබමින් සැබොල් ගමට අහිමුබවු සේක. බ්‍රහ්ම භක්ති ඇත්තෝ සැබොල් ගමට ගොස් දිට්ඨමංගලිකාවගේ ගෙය සුදු වස්තු වලින් සරසා මල් ඉස සුවද දුම් දී විසන් බැඳ මහත් යානාවක් පහවා සුවද තෙලින් පහන් දල්වා පණ්ඩිතයන් වඩා හිඳවූ සේක.

ටික වේලාවක් යහන් මත්තෙහි හුන් දිට්ඨමංගලිකාවෝ මල්වර වුවා දැන ඇඟිලි අඟින් ඇගේ නාභිය පිරිමැද්දේය. ඒ වේලෙහි ඇගේ බඩ ගැබ පිහිටියේය. පණ්ඩිතයන් වහන්සේ ඇ අමතා සොදුර, තොප ගැබ දරු ගැබක් පිහිටියේය. පුතකු වදන්තීය. තොපද යසසින් අග තැන්පත් වන්නේය. තොප පය සේදු ජලය දඹදිව රජ දරුවන්ට අභිෂේක ජලය වන්නේය. තොප නහන ජලය වනාහි අමා ඖෂධ වන්නේය. යමෙක් ඒ ජලය ස්නානය කරයිද රෝග සන්සිද සියළු භාග්‍ය උදාවන්නේය. තොගේ පාපිටි හිස තබා වදින අය දහසක් පුද දෙති ශබ්දය ඇසෙන තැන සිට වදින අය සියයක් දෙති. ඇස හමුවෙහි සිට වදිනාවූ එක් කහවනුවක් දෙති. ප්‍රමාද නොවෙයි අවවාද දිගෙන නික්ම මහ ජනයා බලා සිටියදීම අහසට පැන නැගී සදමඩලට වත් සේක. එතැන් පටන් දිට්ඨමංගලිකාව නොයෙක් පුද පූජා ලබමින් හැසිරෙන්නී අටළොස් කෙළක් ධනයට හිමිකාරියක් වූවාය. නුවර මැද සත් මහල් මහා පායක වසන ඕතොමෝ පින්වත් පුත්‍රයෙක් වැදූවාය. විශේෂයෙන් පිළියෙල කළ මඩුවක උපන් හෙයින් මණ්ඩව්‍ය කුමාරයා යන නමින් ප්‍රසිද්ධ විය. ඔහුට අට හැවිරිදි වූයේ දඹදිව ප්‍රසිද්ධ ආචාර්යගෙන් වෙදකුය හදාරා නිමි කොට සොළොස් වයස් වූ තැන පටන් දහසක් බමුණන්ට නිබද දන් පැවැත්වූයේය. හික්ෂුන් වහන්සේ ට හෝ ධ්‍යානලාභී තාපසවරුන්ට නොසලකන්නේය. දිනක් මාතඛග පණ්ඩිතයන් වහන්සේ හිමාල වනයේ සිට දිට්ඨමංගලිකාවක් පුතණුවන්වත් සිහිකොට බලන්නේ ධ්‍යානලාභී තාපසවරුන්ට බුහුමන් නොකර බ්‍රාහ්මණයන්ගේ ලබ්ධියම ගෙන ඇවිදින්නේයැයි දැක මම එහි ගොස් ඔහු මුදාලමයි සිතා පාංශකුලයෙන් කරන ලද සඟල සිවුරක් ඇතිව මැටි පාත්‍රයක් අතින් ගෙන ආකාශයෙන් අවුත් මණ්ඩව්‍ය කුමාරයන් බ්‍රාහ්මණයන්ට දන් දෙමින් සිටි ධාන ශාලාව සම්පයට බැස පිඬු සිගනාකාරයෙන් සිටියේය. කුමාර තෙමේ ඇත මැත බලනුයේ මොහු දැක කසල ගොඩක අධිගෘහිත ප්‍රේතයකු බඳු ප්‍රවෘජ්ඣයා කොයි සිට මෙනතට පාත් වීද කුමකට ආයේදැයි විචාලේය. මාතඛග පණ්ඩිතයන් වහන්සේ පින්වත් මණ්ඩව්‍ය කුමාරයා තොපවිසින් උසස් කොට පිළියෙල කළ මේ ආහාර පාන පාපයට ගෙන සත්වයෝම කමින් ප්‍රීති වන්නාහ. කෙලෙස් සතුරන් මැඩ පවත්වන්නාහු වණ්ඩාලයකු දොරින් රැක සිට තොපගෙන් ආහාරයක් ගැනීමට සුදානම් වෙත්ද ජාති සම්පන්න අයව තෝරා දන්දෙන ලාමක සිත් ඇති තොප වණ්ඩාල අයට කවුරු දෙත්දැයි සිතත්ද එහෙයින් තොපට අවශ්‍ය ව සිටි මට දිවි රැකෙනා තරම යමක් දුන මැනවයි කීවේය. කුමාරයා එම්බල වණ්ඩාලය මේ මිහිරි ආහාර පාන උතුම් ජාතියෙහි උපන් බ්‍රාහ්මණයන් සදහාමය. තොප වැනි අධමයන්ට නොවේ. මින් වහා පිටත යව. කුමාරයා ධාන්‍ය කැමති ගොවීහු ගොඩකුඹුරු වපුරන්නාහ. වැසි නැති කල්හි වල කුඹුරු අස්වද්දන්නාහ. ජල ප්‍රවා භූමියෙහි හැම කල්හිම වපුට එල දකින්නාහ. එබැවින් මම දෘෂ්ඨාත්ත කොට සියල්ලෝන්ට දන් දෙව දෙලොවින්ම සැප ලැබෙන්නේය.

එම්බා අධමවූ ශ්‍රමණය, පුණ්‍යකෂෙසත්‍ර තොපට වඩාමම දැනීමයි එබැවින්මේදොළොස් දහසක් උතුම් බමුණන් කෙරෙහි ධානමය කුසල් බිජුවට වපුරම් තොප නිහඬව පලායව.

එම්බා කුමාරය මම උතුම් ජාති ඇත්තෙක්මයි උඩගුවෙද්ද විද්‍යාසම්පත්තින් තමා උසස් කොට තියාම රූපා දියෙහි ඇලුම් කෙරේද තමාට නොයෙස්නා අය කෙරෙහි ද්වේෂ කෙරේද ඒ සියල්ලෝම දන් දීමට සුදුසු නොවෙති කීය.

කුමාරයාණන් මේ කිසිවක් පිළිනොගෙන කිපී මේ වණ්ඩාලයා බොහෝ දොඩන්නේය. මේ වාසල රැකවල්හු කොහේ ගියේදැයි ගුරු වාසල් තුනේ රැකවල්ගෙන සිටි උජ්ජානීය උපජ්ඣාය භඩකුණ්ඩිය යන මුරකරුවන් තිදෙනා අමති මේ වණ්ඩාලයා අල්ලා උණපත්තෙන් සහ මුගුරෙන් තලා බෙල්ලෙන්ගෙන වාසලින්පිටත දමවයි නියම කළේය. එකෙනෙහි පණ්ඩිතයන් වහන්සේ අහස් නැග එම්බල කුමාරය අප වැනි ශාන්තවූ සිත් ඇති තපස්වීරයන්ට නිග්‍රහ කරන්නට සිතන තෙපි තද ගල් නියෙන් කඩන්නේහිය යකඩ කටින් හපන්නේහිය ගිනි අගුරු ගිලින්නේහියයි කියා සියළුම පිරිස බලා සියළුම පිරිස බලා සිටියදී වලාකුල් අතරට වැදී නැගෙනහිරට ගොස් එක් විටියකට බැස පියවර සලකුණු නොමැකෙන ලෙස අධිෂ්ඨානකොට වාසල් දොර සම්පයෙහි පිඬු සිගා ගොස් මිශ්‍ර හෝජනයක් ලැබ එක් ශාලාවක්හි හිඳ අනුභව කෙළේය. නුවර අධිගෘහිත දේවතාවා කිපී තමාගේ පමණ නොදැන අපගේ පණ්ඩිතයන් වහන්සේට නිග්‍රහ කෙලේ වේදැයි යක්සෙන් සමග නුවරට බැස ප්‍රධානම යක්ෂයා පණ්ඩව්‍ය කුමාරයන්ගේ හිස පිටි අතට කරකවා පණ්ඩිතයන්ගේ පුත්‍රයා බැවින් නොමරා හළේය. කුමාරයන්ගේ සියළුම අංග විකල්වී ගියේය. සෙසු යක්ෂයෝ සොළොස් දහසක් බ්‍රාහ්මණයන්ගේ හිස් පිටි අතට කරකැවූහ. ඒ බ්‍රාහ්මණයෝද කෙළ වගුරුමින් ඇත මැත පෙරෙළෙමින් වැටී හොක්තාහ.

පරිවාර ජනයා වහා ගොස් දිට්ඨමංගලිකාවට මේ පුවත දැන්වූයෙන් එහි පැමිණි ඇය සියල්ල පරික්ෂා කොට බලා කරුණු විමසා සෙසු කෙනෙකුන්ට මේ තරම් බලයෙන් නැත මේ පැමිණියෝ මාතඛග පණ්ඩිතයෝමයයි සිතා කුමකි හෙහු මුත්තේ වරදකින් මේ විපත්තිය සිදුකරගෙන ඇතැයි පණ්ඩිතයන් වහන්සේව සොයන අදහසින් ඔවුන් ගිය මග අසා පැන් පිරුණු රත්තලියද ගෙන මලාවද ගෙන දැසි දැස් පිරිවරා මහජනයා

පිරිවරනා ලදුව පියවර සටහන් අනුව ගොස් තාපසයන් වහන්සේ දැක වැද එකත්පස්ව සිටියේය. තාපසයන් වහන්සේ පාත්‍රයෙහි මදක් බත් ඉතිරි කෙළේය. ඇ තාපසයන් අමතා තම දරුවා ප්‍රධාන බමුණන්ට සිදුවී ඇති විනාශය විස්තර කරමින් අඩා වැලප පිළිසරණ වුව මැනවයි දෙපා ළඟ වැටුනාය.

දිට්ඨමංගලිකාවෙහි, උසස් අයට නිග්‍රහ කිරීමෙන් කිපුණ යක්ෂයන්ගේ අනතුරක් යක්ෂයන් විසින් තෙපගේ දරුවන්ට කළ විප්‍රකාරයෙකැයි කීහ.

ස්වාමීනි, මා කෙරෙහි අනුකම්පාවෙන් ඒ පුත් කුමරුවාට ක්ෂමාව දුන මැනවි පළමුත් දැනුත් මම ඔබවම සරණ ගියෙමි නමුත් මම දැන් පුත්‍ර සෝකයෙන් මඬනා ලද්දෙමි. වහාම ක්ෂමා කළ මැනවයි දැන්වුවාය පණ්ඩිතයන් වහන්සේ, එසේනම් යක්ෂ උවදුරු පිණිස ඖෂධයක් දෙමියි කියා ඉඳුල් කාඩ් බත් දිට්ඨමංගලිකාවගේ අතෙහි තබා පළමුකොට තොපගේ දරුවන්ගේ මුඛයෙහි මින් භාගයක් තබා ඉතුරු ඉඳුල් බත් දිය සමග කලතා සෙසු බ්‍රාහ්මණයන්ගේ මුඛයෙහි වත්කරව එකල්හි සියල්ලම සුවපත් වන්නේයයි කියා ආකාශයට නැගී ගිමාලයට වැඩියහ. දිට්ඨමංගලිකාව ද පඬිවරයා කී පරිදි පළමු පුත්‍ර කුමාරාට ඉඳුල් බත්දී සුවපත් කර ගත්තිය. මණ්ඩව්‍ය කුමාරයා ඇස් පිස දමමින් නැගී සිට මැණියනි, මේ කීමෙක්දැයි ඇසීය. මව ඔහු අමතා පුත, දක්ෂිණාව පිළි ගැනීමට සුදුසු උතුමන්ට නින්දා කිරීමේ විපාක මොහොතකින් දුටුදැයි කියා මාතභග පණ්ඩිතයන්ගේ පුවත කිය. පුත්‍රයා අතිශයින් කලකිරි මැණියන්ගේ අවවාද අසා නැගී සිටියහ. දෙවනු මැණියෝ තම පුතු අමතා එව දරුවෙහි, තොපගේ අතින් බ්‍රාහ්මණයන්ගේ දුකින් මුදා ගනිමුයි ඉතුරු ඉඳුල් බත් දිය කලතා සොළොස්දහසක් බ්‍රාහ්මණයන්ගේ මුඛයෙහි වත්කරවූහ. ඒ සියළු දෙනාම ක්‍රමයෙන් ඇස් පිසදමින් නැගී සිටියාය. එකණෙහි ඒදේශයෙහි සෙසු බ්‍රාහ්මණයෝ මොහු හැම වණ්ඩාලයාගේ ඉඳුල් බත් කැහැයි බ්‍රාහ්මණයන්ට රැවටූහ. මොහු මෙයින් ලැජ්ජාවට පත්ව බරණැස් නුවරින් නික්ම මෙජ්ඣ නම් නුවරට ගොස් එහි මෙජ්ඣ නම් රජ්ජුරුවන්ට සේවයකොට විසූහ මණ්ඩව්‍ය කුමාරයා ඒ නුවරම විසූවේය.

එකල වෛතුවනී නුවර ගොදුරු ගම්කොට වෛතුවන ගංතෙර බ්‍රාහ්මණ කුලයෙන් පැවිදිවූ ජාතීමත්තය යන නමකින් ප්‍රසිද්ධ ව එක් තාපසයෙක් ජාතී නියම කරමින් වසන්නේය. මෙය දුටු මාතභග තාපසයන් වහන්සේ මොහු මාත බිදිමියිසිතා ඒ ගඟ සමීපයට අවුදින් උඩුගඟ වසන්නේ එක් දවසක් උදෑසන දැහැටි කා මේ දැහැටි පොතු යට ගඟ ස්නානය කරන ජාතීමත්ත තාපසයන්ගේ ජටාවෙහි රැඳෙවයි අධිෂ්ඨාන කොට දියට දැමුවේය. එය එසේම විය. ඉන් කිපුනු ජාතීමත්ත තාපසයා ඒ පරික්ෂාව කොරමියි සිතා උඩුගං බලා යනුයේ පණ්ඩිතයන්ව දැක තෙපි කවර ජාතී කෙනෙක්දැයි විචාලේය.

මාතභග :- ස්වාමීනි මම වණ්ඩාලයෙක්මි

ජාතීමත්ත:- මේ ගඟ දැහැටි පොතු දැමුයේ තෙපිද?

මාතභග :- එසේය මම දැමියි.

ජාතීමත්ත:- නැසියා, පාච්චයා, කාලකණ්ණිවූ වණ්ඩාලයා මෙහි නොඉඳ යව, තා නොයන්නේ හීනම් යටගඟ වසව, මාතභගයන් වහන්සේ යටගඟ වසන්නාහු කලද ඔහුගේ අධිෂ්ඨානයෙහි දැහැටි පොතු උඩුගං බලා විත් ජාතීමත්ත තාපසයන්ගේ ජටාවෙහි වැදගත්තේය. ජාතීමත්ත තාපසයා පෙරසේම ඔහු සොයා ගොස් තා මෙහි නොසිට යව, නොයන්නේහීනම් සත්වෙහි දවස තාගේ හිස සත්කඩකට පැලී යන්නේයයි කිය. මාතභගයන් වහන්සේ, මොහු කෙරේ මා නොකීපී උපායෙන්ම මානය බිදිමියි සිතා සත්වන දවස හිරු නොනැගෙන සේ හිරු වැලකුයේය. මෙයින් බියවූ මනුෂ්‍යයෝ කීමෙක්ද මේ භූත උවදුරක්ද මහ සෘෂි කෙනෙකුගේ සාපයක්දෝයි ජාතීමත්ත තාපසයන් ලඟට ගොස් ස්වාමීනි, මෙය කෙළේ ඔබදැයි විචාලේය. ජාතීමත්ත තාපසයා නැත මම නොවෙමි. යට ගංහි වණ්ඩාලයෙක් වෙසෙයි ඔහුගේ යම්කිසි ප්‍රයෝගයකින් විය යුතුයැයි කියේය. මිනිස්සු එහි ගොස් ස්වාමීනි හිරු නොනැගින්නේ මන්දැයි ඇසූහ. මාතභගයන් වහන්සේ පින්වත්නී, අනිකක් නිසා නොවෙයි තොපගේ මේ නුවර ගොදුරු ගම් කොට වසන ජාතීමත්ත තාපසයන් මට ආක්‍රොෂ කලේය. ඔහු ඇවිදින් ක්ෂමා කරවා ගත් කල්හි ඉරු මඩුල්ල උදා වන්නේයැයි කීහ. ඒ ඇසූ ජනයෝ නැවත ගොස් ජාතීමත්ත තාපසයන්ට මේපවත් කියා මේ තාපසයන් ක්ෂමා කරවන්ට මැලි හෙයින් බලයෙන් ඇදගෙන අවුදින් පණ්ඩිතන්ගේ පාදමුලයෙහි වැද හොවා ක්ෂමා කරවා ඉර උදාකර වුව මැනවයි කීහ. එවිට මාතභග පණ්ඩිත තෙම මෙසේ හිරු උදාකළ හොත් එම තාපසයන්ගේ ඉස සත් කඩක්ව ගැලෙන්තේයයි කියේය. කළමනා කිමිදැයි පැමිණි පිරිස විචාළ විට මැටි පිඩක් ගෙන්වා කරවටක් දියෙහි තාපසයන් සිටුවා උන් හිසපිට මැටිපිඩ තබා රුඳවූ හිරු මඬල අලහ හිරු රැස වැදගත් පමණින් ඒ මැටිපිඩ සත් කඩකට පැළවේය. තාපසයා පළමු මානය බිදී සොළොස් දහසක් බමුණෝ කොයි දැයි බලනුයේ මෙජ්ඣ නම් රජ සමීපයෙහි වෙසෙතිය දැන මොහු හැමද දමනය කරමියි සෘඬියෙන් ගොස් නුවර කෙළවරට

බැස පාත්‍රය ගෙන පිඬු සිඟා හැසුරුවේය. බුන්මණයෝ ඔහු දූක මොහු මෙහි කීප දිනක් සිටියහොත් අපට පාඬු වන්නේයයි වහා රජ්ජුරුවන් ලඟට ගොස් ස්වාමීනී, වංචාකාර විද්‍යාධර තාපසයෙක් නුවරට ආයේය. ඔහු වහා ඇල්ලුව මැනවයි කීහ. රජතුමා එය පිලිගෙන මරණු පිණිස සේවකයන්ට විධානය කළහ. පිඬු සිඟාගෙන එක් පසෙක හිඳ බත් අනුව කරන්නේ එහි පැමිණි රාජ පුරුෂයන්ගේ කඩුපහරින් දෙපළවී මරණයට පත්විය පණ්ඩිතයන් වහන්සේ නොපිරිහුණු ධ්‍යානයෙන් ගොසින් බඹ ලොව උපන්නේය. පරාක්‍රම වරණයෙහි නිරතවූ හෙයින් ආත්මාරක්ෂාවෙහි සිත උපෙක්ෂා වීමෙන් ජීවිත විනාශයට පැමිණියේය. නිරපරාධ තාපසයන්ට කළ හිංසාව නිසා කලකිරුණු දෙවියෝ අනේක විධ වර්ෂා වැස්සවීමෙන් රට විනාශයට පත් කළහ. එය මෙජ්ඣ ආරණ්‍ය නමින් ප්‍රකටවිය.

එසමයෙහි මණ්ඩව්‍ය කුමාරයා නම් මේ උදේනි රජය මාතඬුග පණ්ඩිත වූයේ බුදුරජාණන් වහන්සේය.